



گورنر KATHY HOCHUL

فوری ریلیز کے لیے: 29/6/2025

ماہِ فخر (PRIDE MONTH) کے دوران، گورنر HOCHUL کی جانب سے نیو یارک کی LGBTQ+ برادری کی حمایت کے عزم کا اعادہ

گورنر Hochul کا ریاست کی متحرک LGBTQ+ برادری کی حمایت میں نیو یارک سٹی پرائیڈ مارچ میں نیو یارک والوں کے ساتھ مارچ

لورینا بورجس خواجہ سراؤں اور غیر جوڑے داروں کی فلاح و بہبود اور مساوات فنڈ میں \$15 ملین سے زائد تک توسیع اور اس فنڈ کو ملک میں اپنی نوعیت کا سب سے بڑا فنڈ بنانا ہے

NYC کے LGBTQ مرکز کے لیے \$1 ملین کا وعدہ

پروگرامنگ کے لیے گرانٹ ایوارڈز کا اعلان جو خواجہ سراؤں، غیر صنفی، اور غیر جوڑے دار افراد کو افرادی قوت میں داخل ہونے میں مدد کرنے کے لیے تیزان کیا گیا ہے

Edie Windsor +LGBTQ اور Marsha P. Johnson، Sylvia Rivera 2028-2026 فیلوشپ کے افتتاح کا اعلان

2025 LGBTQIA+ کے انعقاد کے لیے ورکشاپ کی تجاویز کے لیے درخواستوں کا کھلنا

ماہِ فخر کے جشن میں ریاست نیو یارک میں اہم عمارات پر چراغاں

گورنر Kathy Hochul (کیتھی ہوکل) نے آج نیو یارک کے LGBTQ+ لوگوں کے لیے امداد میں اضافے کے لیے بنائے گئے کئی توسیعی اقدامات کا اعلان کیا، بشمول خواجہ سرا، غیر جوڑے دار اور صنفی غیر موافق برادریوں اور نیو یارک سٹی میں LGBTQ+ مراکز کے لیے اضافی سرمایہ کاری۔ اس سال کے نافذ کردہ بجٹ کے جزو کے طور پر، لورینا بورجس خواجہ سراؤں اور غیر جوڑے داروں کی فلاح و بہبود اور مساوات فنڈ (Lorena Borjas Transgender and Nonbinary Wellness and Equity Fund) کے لیے فنڈنگ میں صحت اور انسانی خدمات کے لیے پانچ لاکھ ڈالر کا اضافہ ہوا، جس سے فنڈ کی کل رقم \$15 ملین سے زیادہ ہو گئی اور اسے ملک میں اپنی نوعیت کا سب سے بڑا فنڈ بنا دیا ہے۔ اس امداد کی بنیاد پر، گورنر Hochul (ہوکل) نے NYC کے LGBTQ مرکز کے مسلسل تحفظ میں مدد کے لیے \$1 ملین کی اضافی سرمایہ کاری کی ہے، جو بحالی اور فلاح و بہبود کے پروگرام، اقتصادی ترقی کے اقدامات، خاندان اور نوجوانوں کی حمایت، وکالت، فنون اور ثقافتی پروگرامنگ، اور سماجی تقاریب، رابطے، اور جشن منانے کے لیے جگہ فراہم کرتا ہے۔

"نیو یارک LGBTQ+ تحریک کی جائے پیدائش ہے، اور آج، ہم اس میراث کو آگے بڑھا رہے ہیں"، گورنر Hochul (ہوکل) نے کہا۔ "اس مہینے اور ہر مہینے، ہم نیو یارک کے LGBTQ+ لوگوں کے سماج میں تعاون کا احترام کرنا جاری رکھیں گے اور نیو یارک میں ان کی لائی ہوئی رنگا رنگی کی حفاظت، حمایت کرنے اور اس کا جشن منانے کے لیے کام کریں گے۔"

نیو یارک کے خواجہ سراؤں، غیر صنفیوں، اور غیر جوڑے دار (transgender, gender non-conforming, and nonbinary, TGNCNB) افراد کی ضروریات کو مزید حل کرنے کے لیے، ریاست نیو یارک کا محکمہ محنت TGNCNB (New York State Department of Labor, NYS DOL) افراد کو افرادی قوت میں داخل ہونے میں مدد دینے کے لیے ڈیزائن کردہ پروگرامنگ کو سہارا دینے کے لیے [افرادی قوت کی تیاری کی گرانٹوں میں \\$960,000 دے رہا ہے۔](#) TWEF گرانٹیں ایسی تنظیموں کو امداد دیتی ہیں جو TGNCNB کمیونٹی کے لیے صحت اور روزگار کی مساوات کو فروغ دینے کے لیے پُر عزم ہیں۔ یہ فنڈنگ NYS DOL کی سنہ 2023 کی TGNCNB روزگار رپورٹ میں سامنے آنے والے افرادی قوت کے اہم مسائل کو براہ راست حل کرتی ہے، جس میں پتا چلا ہے کہ TGNCNB نیو یارک کے باشندوں کو کئی عوامل، خاص طور پر، امتیازی سلوک کی وجہ سے کم آمدنی اور زیادہ بے روزگاری کا سامنا ہے۔

رکن اسمبلی Deborah J. Glick (ڈیبرا جے گلک) نے کہا، "LGBTQ برادری پر بڑھتے ہوئے وفاقی حملوں نے ہماری سلامتی کو نقصان پہنچایا ہے اور نگہداشتِ صحت سے لے کر ذہنی صحت کی خدمات سے لے کر افرادی قوت کی تیاری کے پروگراموں کے لیے متعدد ضروری خدمات کے لیے اہم معاونت کو منظم طریقے سے ختم کر دیا ہے۔ LGBTQ امریکی افراد ٹیکس ادا کرتے ہیں اور بجا طور پر توقع کرتے ہیں کہ ان کی ضروریات کو پورا کیا جائے گا۔ خوش قسمتی سے نیو یارک کے LGBTQ افراد کے لیے، ہماری گورنر Kathy Hochul (کیتھی ہوکل) نہ صرف مساوات کی اہمیت پر یقین رکھتی ہیں، بلکہ بہت سی خدمات کے لیے فنڈ فراہم کر کے اپنی وابستگی کا مظاہرہ کر رہی ہیں جن پر ہم انحصار کرتے ہیں۔"

رکن اسمبلی Harry B. Bronson (ہیری بی برونسن) نے کہا، "نیو یارک میں ہم اپنے مضمولہ ہونے پر فخر کرتے ہیں، ایسے قوانین کے ساتھ جو نفرت، خوف یا اخراج کی توثیق نہیں کرتے، بلکہ ایسے قوانین کی توثیق کرتے ہیں جو تمام لوگوں کے وقار اور انسانیت کا احترام کرتے ہیں تاکہ وہ اپنی مستند خودی کے طور پر محفوظ طریقے سے زندگی گزار سکیں۔ وفاقی سطح پر اور دیگر ریاستوں کے بے مثال حملوں کے پیش نظر، مجھے اس سال "فخر" کا جشن منانے میں گورنر Hochul (ہوکل) کے ساتھ کھڑے ہونے پر فخر ہے، LGBTQIA+ لوگوں - میری برادری - کے حقوق کے لیے نیو یارک کی ثابت قدمی کی تصدیق کرتے ہوئے اہم پالیسی اور فنڈنگ کے اقدامات کے ساتھ جو نیو یارک کے تمام شہریوں کے حقوق کا تحفظ کرتے ہیں۔ اس سے کوئی فرق نہیں پڑتا ہے کہ آپ کون ہیں، آپ کہاں سے آئے ہیں، آپ کی صلاحیتیں کیا ہیں، آپ کس سے پیار کرتے ہیں، یا آپ کس طرح پہچانے جاتے ہیں - ہم سب کا وقار ہے اور ہم برابری، انصاف اور مواقع کے مستحق ہیں۔"

رکن اسمبلی Jessica González-Rojas (جیشیکا گونزالیز-روچس) نے کہا، "مجھے نیو یارک کو ہماری LGBTQ+ برادریوں، خصوصاً خواجہ سرا، غیر جوڑے دار، اور غیر جنسی نیو یارک والوں کے ساتھ اپنی وابستگی کو گہرا کرتے ہوئے دیکھ کر فخر ہے جنہیں نظام میں رکاوٹوں کا سامنا جاری ہے۔ Lorena Borjas Wellness and Equity Fund کی توسیع جس کا نام کوئینز سے ہماری پیاری خواجہ سرا لاطینی تارک وطن موجد کے نام سے منسوب ہے — تاریخی بھی ہے اور بالکل ذاتی بھی۔ یہ سرمایہ کاری اس بات کی توثیق کرتی ہے کہ نیو یارک من چلے اور خواجہ سرا لوگوں کے رہنے، ترقی کی منازل طے کرنے اور قیادت کرنے کے لیے ایک پناہ گاہ ہو سکتا ہے اور ہونا چاہیے۔ میں ماہ فخر کے دوران ان بامعنی اقدامات کے لیے گورنر Hochul (ہوکل) اور ہماری ریاستی مقننہ کی ستائش کرتی ہوں اور سال بھر ہماری برادریوں کی فوری ضروریات کو پورا کرنے کے لیے مسلسل کارروائی پر زور دیتی ہوں۔"

آج کا اعلان **2026-2028 مارشا پی جانسن، سلویا رویرا اور ایڈی ونڈس LGBTQ+ فیلوشپ** کے آغاز پر روشنی ڈالتا ہے۔ فیلوشپ کا نام ان LGBTQ+ قائدین کے نام پر رکھا گیا کہ جنہوں نے — اپنی ہمت، استقامت اور ثابت قدمی سے — LGBTQ+ مسائل پر شعور اجاگر کیا اور LGBTQ+ کمیونٹی میں ایک دیرپا تبدیلی کی لہر دوڑائی: **Marsha P. Johnson** (مارشا پی جانسن) اور **Sylvia Rivera** (سلویا رویرا) کے نام پر کہ انہوں نے نیو یارک میں خواجہ سرا کمیونٹی کی جانب سے وکالتی تحریک چلائی، اور **Edie Windsor** (ایڈی ونڈس) کے نام پر کہ انہوں نے وفاقی ازدواجی تحفظ کے ایکٹ کو کامیابی سے چیلنج کرنے میں شاندار وکالت اور انقلابی کام انجام دیا۔ ہر دو سال بعد نوازا جانے والا، **LGBTQ+ Fellow** دفتر برائے تنوع و اشتغال (Office of Diversity and

(Inclusion) میں خدمات انجام دیتا ہے اور ریاست نیو یارک کے تنوع اور اشتغال کے اہداف کو حاصل کرنے میں چیف ڈائریکٹر آفیسر کی مدد کرتا ہے، جس میں ریاست کی قیادت کو امتیازی سلوک اور سب کے لیے مساوی رسائی کے سرخیل کے طور پر تیار کرنا شامل ہے۔ اندرونی و بیرونی شرکائے کار کے تعاون سے، اور ریاست کے تمام صنفی شناختوں اور جنسی رجحانات کے لیے ایک ماڈل آجر کے طور پر کام کرنے کے لیے ریاست کے مسلسل ہدف کو آگے بڑھانے کے لیے، Fellow نیو یارک ریاست کی حکومت اور خدمات میں LGBTQ+ کی شمولیت کو آگے بڑھانے کے لیے پالیسی تجاویز کے مسودے کے ذریعے اور مواد کی مہارت فراہم کرنے، ریاست گیر کاوشوں اور منصوبوں کا انتظام کرنے، تزویراتی مواصلات کو تشکیل دینے، اور کلیدی قانون سازی کا حساب رکھنے کے لیے کام کرے گی۔

گورنر کا دفتر برائے امور LGBTQ+ بھی اب [2025 LGBTQIA+ کے انعقاد کے لیے ورکشاپ کی تجاویز](#) کے لیے درخواستیں قبول کر رہا ہے، جو منگل، 9 ستمبر، 2025 کو الینی، نیو یارک میں ایمپائر سٹیٹ پلازہ کنکورس میں ہو گا۔ یہ چوتھی سالانہ تقریب پوری ریاستی ایجنسیوں سے پالیسی سازوں اور حکومتی اہلکاروں کو اکٹھا کرتی ہے تاکہ ہماری کمیونٹی کے لیے سب سے زیادہ ضروری ضروریات اور ان ضروریات کو پورا کرنے اور مدد فراہم کرنے کے لیے مجوزہ یا موجودہ کوششوں کے بارے میں اس کے حامیوں سے براہ راست سن سکیں۔

نیو یارک سٹی LGBT کمیونٹی سینٹر کی چیف ایگزیکٹو آفیسر ڈاکٹر Carla Smith (کارلا سمتھ) نے کہا، "ہم یہ سرمایہ مختص کرنے کے لیے پُرجوش ہیں، اور گورنر Hochul (ہوکل) کے شکر گزار ہیں کہ انہوں نے اپنی عمارت میں اس سرمایہ کاری کو ترجیح دی، جس سے ہمیں مرکز کو بہتر بنانے کا عمل جاری رکھنے کا موقع ملے گا۔ پچھلی چار دہائیوں کے دوران، مرکز نے اس بات کو یقینی بنانے کے لیے کام کیا ہے کہ ہماری تاریخی عمارت LGBTQ+ نیو یارک والوں کی بڑھتی ہوئی ضروریات کو پورا کرے اور پوری دنیا کے LGBTQ+ لوگوں کے لیے باعثِ فخر مقام کے طور پر کام کرے۔ اس وقت، ہماری برادری نقصان دہ حکومتی اقدامات اور بیان بازی کی زد میں ہے جو خواجہ سراؤں کو اور من چلے نوجوانوں کو مٹانے، اہم خدمات کے لیے فنڈنگ میں کٹوتی کرنے، اور ذہنی صحت کے بحران کو بڑھانے کے درپے ہے۔ ہم آنے والے مہینوں میں گورنر Hochul (ہوکل) اور ان کی انتظامیہ کے ساتھ کام کرنے کے منتظر ہیں تاکہ سال کے 365 دن ریاست نیو یارک کی LGBTQ+ برادری کی ضروریات کو پورا کرنے کے لیے خدمات میں گہری سرمایہ کاری کو محفوظ بنایا جا سکے۔"

موجودہ مارشا پی جانسن، سلویا رویرا اور ایڈی ونڈرس فیلو ڈینیئل ڈوبیز (ہم/ہمیں/ہمارے) نے کہا، "فیلوشپ نے ہمیں پالیسیوں اور پروگراموں کو آگے بڑھانے اور آگے بڑھانے کے مواقع فراہم کیے ہیں، جیسے لورینا بورجس TGNB فلاح و بہبود اور ایکویٹی فنڈ اور سالانہ LGBTQIA+ کنوینٹنگ، جو کہ نیو یارک کے LGBQ+ کی زندگیوں کو بہتر بناتے ہیں۔ تین پیش رو، من چلی خواتین جن کے نام پر فیلوشپ کا نام رکھا گیا ہے، ہمت، یقین اور خوشی کے ساتھ رہنمائی کرتی ہیں جنہیں ہم ہر روز ریاستی خدمت میں لانے کی کوشش کرتے ہیں۔ ان کی بہادری ہمیں سہارا دیتی ہے اور ریاست نیو یارک کو ایک ایسی جگہ بنانے کے لیے اپنا کام جاری رکھنے پر فخر ہے جہاں LGBTQ+ کمیونٹی سمیت ہر کوئی ترقی کر سکے۔"

اس مہینے کے شروع میں، گورنر Kathy Hochul (کیتھی ہوکل) کی جانب سے ریاست نیو یارک میں LGBTQ+ کمیونٹی کا جشن منانے کے لیے جون 2025 کو بطور LGBTQ+ فخریہ ماہ قرار دینے کے لیے [اعلامیہ](#) جاری کیا گیا۔ اہم ریاستی مقامات کو آج رات گلابی، سفید اور ہلکے نیلے اور سرخ، نارنجی، پیلے، سبز، نیلے، اور جامنی رنگوں میں 30 جون کو روشن کیا جائے گا اور نیو یارک بھر میں ریاستی دفتر کی عمارتوں اور سٹیٹ پارکس پر پراگریس پرائیڈ کا پرچم لہرایا جائے گا۔

درج ذیل اہم ریاستی مقامات آج رات اور کل 30 جون کو پرائیڈ پرچم کے مختلف رنگوں سے روشن ہوں گے:

- One World Trade
- گورنر ماریو ایم کیومو برج
- کوزی اوشکو برج

- دی ایچ کارل مک کال SUNY بلڈنگ
- سٹیٹ ایجوکیشن بلڈنگ
- الفریڈ ای سمتھ سٹیٹ آفس بلڈنگ
- Empire State Plaza
- سٹیٹ فیرگراؤنڈز - مین گیٹ اور ایکسپو سینٹر
- نیاگرا فالز
- "فرینکلن ڈی روزویلٹ" مڈ ہڈسن برج ("Franklin D. Roosevelt" Mid-Hudson Bridge)
- گرینڈ سینٹرل ٹرمینل - پرشنگ سکوائر وایڈکٹ
- البانی انٹرنیشنل ایئرپورٹ گیٹ وے
- Penn - MTA LIRR سٹیشن پر ایسٹ اینڈ گیٹ وے
- ایری کینال پر فیئرپورٹ لفٹ پل
- ماننیہان ٹرین ہال

###

مزید خبریں www.governor.ny.gov پر دستیاب ہیں
 ریاست نیو یارک | ایگزیکٹو چیمبر | press.office@exec.ny.gov | 518.474.8418
 گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)